

سیرتِ نبویؐ اور مستشرقین

بسیلہ: تحریک استشراوہ: ایام تعارف ^(۵)

ڈاکٹر حافظ محمد زبیر

سیرت کے بارے میں مستشرقین کے نقطہ نظر اور رویوں کو دو ادوار میں تقسیم کیا جاسکتا ہے۔ پہلا دور قرون وسطیٰ کے مستشرقین کا ہے جو پیغمبر اسلام ﷺ کو، معاذ اللہ! جعل ساز، مکار، فربی اور جھوٹا نبی (impostor) تک قرار دیتے ہیں۔ دوسرا دور کا آغاز انیسویں صدی کے وسط سے ہوتا ہے۔ اس دور میں عام طور پیغمبر اسلام ﷺ کے اخلاص پر تو کسی شک کا اظہار نہیں کیا گیا، لیکن آپ کے دعائے نبوت کو معصومانہ وہم (innocent) قرار دیا گیا اور اس کا تعلق کسی نوع کے نفسیاتی خلل (psychological disorder) سے قائم کر دیا گیا۔ پہلے دور کا آغاز ساتویں صدی عیسوی کے پادری یونہاد مشقی سے ہوتا ہے جبکہ ڈاکٹر محمد مہر علی (Mohar Ali) نے دوسرا دور کا آغاز تھامس کار لائل (Thomas Carlyle 1795-1881) کو فراہدیا ہے۔^(۱)

اللہ کے رسول ﷺ کی حیاتِ طیبہ کے بارے میں مستشرقین کے پہلے دور کا روایہ ایسا ہے کہ معاصر مغرب کو بھی اس پر افسوس ہے۔ معروف مستشرق ڈاکٹر فلپ کے ہٹی (Philip Khuri Hitti 1886-1978) نے اپنی کتاب Islam in Western Literature مطبوعہ ۱۹۶۲ء میں اسے باقاعدہ ایک باب باندھ کر اسلام اور پیغمبر اسلام ﷺ کے بارے میں قرون وسطیٰ کے مستشرقین کے بے ہودہ الزامات اور بے سرو پا کہانیاں نقل کی ہیں۔ اس باب کا ترجمہ مولانا وحید الدین خان نے اپنی کتاب 'شاتم رسول کا مسئلہ' میں نقل کیا ہے جس کا خلاصہ ہم ذیل میں بیان کر رہے ہیں۔

یونہاد مشقی (Saint John of Damascus 676-749) وہ پہلا عیسائی عالم ہے کہ جس نے اسلام پر یہ طعن کیا کہ اسلام بت پرستی کی تعلیم دیتا ہے اور اس میں ایک جھوٹے رسول کی پرستش کی جاتی ہے۔ اس کے بعد دانتے (Dante Alighieri) نے اپنی مشہور نظم خدائی کامیڈی (Divine Comedy) میں پیغمبر اسلام ﷺ کو نو دین جہنم میں دکھایا ہے۔ قرطبه کے ایک بشپ ایولوگیس (Saint Eulogius of Córdoba) نے لکھا ہے کہ پیغمبر اسلام ﷺ کی وفات کے بعد ان کے جسم کو کھانے کے لیے جنگلی کتے آئے اور یہی وجہ ہے کہ مسلمان کتوں کو ناپاک قرار دیتے ہیں۔ یہ افسانہ پہلے لاطینی زبان میں شائع ہوا اور بعد میں فرانس میں پہنچا تو ایک فرانسیسی شاعر نے اپنی ایک نظم میں یہ نقشہ کھیچا کہ پیغمبر اسلام ﷺ کی وفات کے بعد ان کے جسم کو جنگلی کتے اور سور دونوں کھانے آرہے ہیں۔^(۲) معاذ اللہ! ثم معاذ اللہ!

اسی طرح یہ کہانی بھی اہل مغرب میں صدیوں گردش کرتی رہی کہ پیغمبر اسلام ﷺ کا تابوت زمین اور آسمان کے مابین معلق ہے، کیونکہ انہوں نے اللہ پر جھوٹ باندھا ہے۔ ایک اور افسانہ تو اس قدر معروف ہوا کہ انگریزی ادب میں شامل ہو گیا اور وہ یہ کہ پیغمبر اسلام ﷺ نے ایک کبوتر کو تربیت دے رکھی تھی جو ہر وقت آپ کے کندھے پر بیٹھا رہتا اور ورنے سے جب آپ کے کان میں پڑا ہوا دانہ پکنے کے لیے چونچ مارتا تو آپ فرماتے کہ روح القدس اس کے ذریعے مجھے الہام کر رہے ہیں۔ شیکسپیر William Shakespeare (1564-1616) نے اپنے ایک کردار کی زبانی اس قصے کو نقل کیا ہے۔ شیکسپیر سے بہت پہلے برطانوی شاعر جان لڈگیٹ (John Ludgate 1370-1451) تو اس کبوتر کے رنگ سے بھی واقف تھا کہ اس کا رنگ دودھیا سفید تھا۔ یہ واضح رہے کہ عیسائیوں کے ہاں کبوتر روح القدس کی علامت ہے مگر اسلام میں اس کی کوئی اصل نہیں ہے۔ فرانس بیکن (Francis Bacon 1561-1626) نے پیغمبر اسلام ﷺ کو عطائی (The Sieur du Ryer mountebank) قرار دیا تو سیور ڈوری (mountebank) کے نام سے ترجمہ قرآن شائع کیا۔^(۳)

سیرت رسول ﷺ کے حوالے سے دوسرا دور کہ جسے مغرب علمی اسلوب اور رویے (academic scholarship) کا نام دیتا ہے، بھی اپنے مقاصد کے اعتبار سے پہلے دور سے قطعاً مختلف نہیں ہے۔ اس دور کے نامور مستشرقین کے نزدیک بھی محمد ﷺ نے تو اللہ کے بھیجے ہوئے پچ سو ہیں اور نہ ہی قرآن مجید کوئی آسمانی کتاب ہے۔ ان میں بعض آپ کو مخلص گردانتے ہوئے وحی کے سلسلے کو خطاۓ حس (hallucination) قرار دیتے ہیں۔ ان کے بقول پیغمبر اسلام ﷺ نے غار حراء میں امر واقعہ میں کسی فرشتے یا جبرائیل عليه السلام کو نہیں دیکھا تھا بلکہ شدتِ فکر اور کثرتِ مجاہدہ سے آپ اس وہم میں بنتا ہو گئے کہ آپ نے غار حراء میں کسی کو دیکھا ہے یا کسی نے وہاں آپ سے کچھ پڑھنے کو کہا ہے۔ جبکہ مستشرقین کی ایک اور جماعت آپ کو محض ایک سماجی مصلح (social reformer) بہترین انسان یا اچھا قومی لیڈر ماننے کو تو تیار ہیں لیکن رسول یا نبی نہیں۔ اس دور کے یہ سب مستشرقین الگ الگ راگ الائے کے باوجود اپنے مقاصد میں یکسو ہیں اور وہ محمد ﷺ کی پیغمبرانہ حیثیت کا انکار کرنا ہے۔ دوسرے دور کے معروف مستشرقین میں ہمیں الائے اسپرنگر، ولیم میور، صموئیل مارگولیٹھ اور منگمری وات کے نام ملتے ہیں۔ ذیل میں ہم ان کا اور ان کے افکار کا ایک جائزہ پیش کر رہے ہیں۔

الائے اسپرنگر (Aloys Sprenger) ۱۸۹۳-۱۸۱۳ء

الائے اسپرنگر ایک آسٹریاً عیسائیٰ مستشرق تھا جو ۱۸۱۳ء میں پیدا ہوا، یونیورسٹی آف وی آنا (University of Vienna) سے طبعی اور مشرقی علوم کی تعلیم حاصل کی اور اس کے بعد لندن چلا گیا۔ مسلمانوں میں عسکری علوم و فنون کی تعلیم و تربیت کی تاریخ کو اپنی تحقیق کا موضوع بنایا اور ۱۸۳۳ء میں کلکتہ آگیا اور یہاں دہلی کا نجی کا پرنسپل مقرر ہوا۔ ۱۸۳۸ء میں لکھنؤ آگیا اور یہاں شاہی لائبریری کی فہارس تیار کیں۔

۱۸۵۰ء میں اسے ایشیائی سوسائٹی آف کلکتہ (Asiatic Society of Calcutta) کا سیکرٹری بنایا گیا۔ ۱۸۵۷ء میں سوئزر لینڈ کی یونیورسٹی آف برم (University of Bern) اور ۱۸۸۱ء میں جمن یونیورسٹی ہائیڈل برگ (Heidelberg) سے تدریس کا تعلق قائم کیا۔ ۱۸۹۳ء میں فوت ہوا۔^(۲)

الائے اسپرنگر نے ۱۸۵۱ء میں سیرت پر The life of Mohammad کے نام سے کتاب شائع کی۔ علاوہ ازیں اس نے ہندوستان میں قیام کے دوران عربی اور فارسی کی بعض کتب کو ایڈٹ کر کے بھی شائع کیا۔ ہمارے پاس اس کتاب کا جو نسخہ ہے وہ ۱۸۵۱ء میں ’الله آباد‘ سے شائع ہوا۔ کتاب ۲۱۰ صفحات پر مشتمل ہے جن میں سے شروع کے ۲۷ صفحات دور جاہلیت کی تاریخ کو بیان کر رہے ہیں۔^(۳)

اسپرنگر کا کہنا ہے کہ پیغمبر اسلام ﷺ تو ہم پرستی میں مبتلا تھے۔ وہ جنات پر یقین رکھتے تھے، فال نکلتے تھے اور جھاڑ پھونک کرتے تھے۔^(۴) اسپرنگر جو تادم حیاتِ روم کی تھوک چرچ سے وابستہ رہا^(۵)، اسے یہ زیب نہیں دیتا کہ پیغمبر اسلام ﷺ اور قرآن مجید کو تو جنات پر یقین کی وجہ سے ہدفِ تنقید بنائے لیکن باابل پر اس حوالے سے کوئی تبصرہ نہ کرے۔ جہاں تک جنات کی بات ہے تو باابل کے قدیم اور معاصر تراجم ان کے وجود کی تصدیق کرتے ہیں اگرچہ اس کے لیے عربی لفظ ‘جن’ کی بجائے شریر ارواح (evil spirits) کا لفظ استعمال کیا جاتا ہے، مثلاً لوقا کی انجیل میں ہے کہ حضرت عیسیٰ ﷺ کے پاس سے وہ شخص صحبت یا ب ہو کر جاتا تھا کہ جسے بدروج چھٹ گئی ہو۔^(۶) علاوہ ازیں فال نکلنے کے بارے میں اگلے صفحے پر خود ہی اسپرنگر نے وضاحت کر دی ہے کہ پیغمبر اسلام ﷺ صرف نیک فال لیتے تھے۔^(۷) توجہ نیک فال لیتے تھے تو پھر کیا اعتراض باقی رہ گیا؟

اسپرنگر قرآن مجید کی آیت «وَوَجَدَكَ ضَالًاً فَهَدَى»^(۸) (الضحى) کا حوالہ دیتے ہوئے کہتا ہے کہ پیغمبر اسلام ﷺ اپنے دعوائے نبوت سے پہلے بتوں کی عبادت کرتے تھے۔^(۹) اس کا کہنا ہے کہ چالیس سال کی عمر میں پیغمبر اسلام ﷺ کے ذہن میں اپنے آباء و آجداد کے دین بنت پرستی کے بارے میں کچھ شکوک و شبہات اور اوہاں نے جنم لیا تو مسلمانوں نے اسے وحی کا نزول قرار دے دیا۔^(۱۰) ہمارا کہنا یہ ہے کہ قرآن مجید کی اس آیت مبارکہ میں کوئی ایسی بات نقل نہیں ہوئی ہے کہ پیغمبر اسلام ﷺ معاذ اللہ! بتوں کی عبادت کرتے تھے۔ اس کی بہترین تفسیر جو علمائے اسلام کی ایک جماعت نے کی ہے، یہ ہے کہ اے محمد ﷺ! آپ کے رب نے آپ کو گمراہ لوگوں میں پایا یعنی دورِ جاہلیت اور بت پرستی کے زمانے میں اور ہدایت دی۔ بعض اہل علم کا کہنا ہے کہ اس کا معنی یہ ہے کہ آپ کے رب نے آپ کو تلاشِ حق میں سرگردان پایا اور ہدایت عطا فرمائی۔ آپ ﷺ نبوت ملنے سے پہلے ملتِ ابراہیمی اور دینِ توحید پر تھے اگرچہ دینِ ابراہیمی اپنی مکمل صورت میں محفوظ نہیں تھا اور نہ ہی شریعتِ اسلامیہ کا انہی تک نزول ہوا تھا۔ پس آپ نبوت سے پہلے تفصیلی ہدایت یعنی شریعت کی تلاش میں سرگردان تھے اور اس کے لیے غارِ حراء میں قیام کے دوران دینِ ابراہیمی کی باقیات کے مطابق عبادت فرمایا کرتے تھے۔

اسپرنگر کا کہنا یہ بھی ہے کہ ہمیں یہ یقین کر لینا چاہیے کہ محمد ﷺ کی غارِ حراء میں زید سے ملاقات ہوئی ہو گی جو دینِ حنفیت پر تھے۔ انہوں نے ہی پیغمبر اسلام ﷺ کے ذہن میں ایک خدا کا تصور ڈالا ہو گا اور ان کی اس طرف رہنمائی کی ہو گی کہ وہ سابقہ آسمانی کتابوں تورات اور انجیل کا مطالعہ کریں۔^(۱۱) ہمارا کہنا یہ ہے کہ اس بات کی

کوئی دلیل اسپرنگر کے پاس نہیں ہے، اور ہوگی بھی کہاں کہ غارِ حراء میں محمد ﷺ کی ملاقات زید سے ہوئی ہوگی اور پھر زید نے آپ کی ایک نئے دین کی طرف رہنمائی کی ہوگی۔ اسی لیے تو قرآن مجید ان لوگوں کے بارے کہتا ہے:

﴿وَمَا لَهُمْ بِذَلِكَ مِنْ عِلْمٍ إِنْ هُمْ إِلَّا يَظُنُونَ﴾ (الجاثیة: ٢٣)

”ان کے پاس ان کے دعویٰ کی کوئی علمی دلیل نہیں ہے، یہ محض انکل پچو سے کام چلاتے ہیں۔“

اسپرنگر کا کہنا یہ بھی ہے کہ پیغمبر اسلام ﷺ اپنا زیادہ تر وقت غارِ حراء میں گزارتے تھے اور مکہ میں کبھی کبھی آتے تھے۔ مسلسل مراقبوں کی وجہ سے انہیں خواب میں کچھ نظر آنے لگا اور ایک دن انہوں نے یہ خواب دیکھا کہ ایک فرشتہ انہیں کہہ رہا ہے کہ آپ پڑھیں! (۱۳) ہمارا کہنا یہ ہے کہ اللہ کے رسول ﷺ کے بارے یہ کہنا قطعی طور پر غلط ہے کہ آپ اپنے اوقات کا اکثر حصہ غارِ حراء میں گزارتے اور مراقبہ کرتے تھے۔ صحابہؓ کے بیان کے مطابق آپ نبوت سے پہلے سال میں صرف ایک مہینہ غارِ حراء میں قیام کرتے تھے۔ (۱۴) بعض سیرت نگاروں کے مطابق آپ نے اپنی عمر کے اڑتیسیوں سال سے اس کا آغاز کیا اور چالیسوں سال میں، جس مہینے میں آپ نے قیام فرمایا، وہ رمضان کا مہینہ تھا اور یہ تیسرا سال تھا کہ جس میں آپ نے غارِ حراء میں قیام فرمایا۔ اسی سال حضرت جبرايل ﷺ وحی لے کر نازل ہوئے۔ اور پھر یہ کہ جب پہلی وحی کے نزول کے بعد حضرت خد تجھے الکبریٰ پیش کیا آپ کو لے کر ورقہ بن نوبل کے پاس تشریف لا کیں تا کہ معلوم کریں کہ معاملہ کیا ہے تو انہوں نے اس بات کی تصدیق کی کہ محمد ﷺ نے جسے دیکھا ہے وہ وہی ناموس ہے جو مویٰ ﷺ کے پاس تشریف لا یا تھا۔ جو پیغمبر اسلام ﷺ نے دیکھا، ورقہ بن نوبل نے نہ صرف اُس کے حق ہونے کی تصدیق کی بلکہ یہ بھی پیشین گوئی کی کہ آپ کی قوم آپ کو آپ کے گھر سے نکال دے گی اور آپ کی مدد کرنے کی شدید خواہش کا اظہار بھی کیا۔ اور یہ ورقہ بن نوبل وہ عیسائی عالم دین تھے جو دین عیسائیت میں بوڑھے ہوئے تھے اور انہیں کو اپنے ہاتھ سے عربی زبان میں لکھتے تھے۔ (۱۵) آپ کے معاصر عیسائی عالم دین کو تو آپ سے ملاقات کے بعد یہ احساس نہ ہوا کہ محمد ﷺ نے غارِ حراء میں کوئی خواب دیکھا ہے، لیکن ۲ اس سال بعد ایک عیسائی مشنری کو یہ خواب آتا ہے کہ پیغمبر اسلام ﷺ خواب میں جبرايل ﷺ کو دیکھتے تھے اور اسے حقیقت سمجھ لیتے تھے!

اسپرنگر نے لکھا ہے کہ قرآن مجید کے مطالعہ سے ہمیں معلوم ہوتا ہے کہ پیغمبر اسلام ﷺ کے ذہن میں دین اسلام تین مراحل سے گزر کر ایک نظامِ زندگی کی صورت میں سامنے آیا۔ پہلا مرحلہ تو یہ تھا کہ پیغمبر اسلام ﷺ کے ذہن میں بت پرستی سے بیزاری پیدا ہوئی شروع ہوئی اور انہوں نے اپنے آباء و اجداد کے دین بت پرستی کوشکوں و شبہات کی نظر سے دیکھنا شروع کیا۔ (۱۶) دوسرے مرحلے میں مراقبات کی کثرت کی وجہ سے پیغمبر اسلام ﷺ کو وحی والے خواب نظر آنے لگے کہ جس میں بت پرستی کی مخالفت تھی تو انہوں نے بت پرستی کی مخالفت شروع کر دی۔ (۱۷) اور اس مخالفت کے لیے وہ اپنی شاعری کو ذریعہ بناتے تھے۔ تیسرا مرحلہ میں پیغمبر اسلام ﷺ نے یہود و نصاریٰ کی کتب کا مطالعہ کیا کہ ان سے اس بابت کوئی رہنمائی ملے، لیکن یہود و نصاریٰ سے مایوسی کے بعد انہوں نے ایک نیا دین متعارف کروانے کی طرف توجہ کی۔ (۱۸) اس کا کہنا یہ ہے کہ پیغمبر اسلام ﷺ خطائے حس (hallucinations) کے عارضہ میں مبتلا تھے اور انہیں اپنے اس عارضہ کا اس شدت سے احساس تھا کہ

انہوں نے کئی مرتبہ مایوس ہو کر خود کشی کی بھی کوشش کی۔^(۱۹) ہمارا جواب یہ ہے کہ یہ سب اللہ کے رسول ﷺ کی ذاتِ مطہرہ پر بہتان ہے اور اس کی کچھ بھی حقیقت نہیں ہے۔ جہاں تک خود کشی کے بہتان کا معاملہ ہے تو اس کا پس منظر صرف اتنا ہے کہ پہلی وحی کے نزول کے بعد اللہ کے حکم سے وحی کچھ عرصہ کے لیے رکی رہی اور اسے فترتِ وحی کا زمانہ کہتے ہیں۔ وحی کے نزول میں اس عارضی رکاوٹ نے آپ کی طبیعت میں اس قدر اضطراب اور بے چینی پیدا کر دی کہ بعض اوقات آپ یہ سوچتے کہ وحی کے بغیر زندگی کا کیا فائدہ؟ اس سوچ اور فکر کا سبب وحی کا شوق تھا نہ کہ کسی قسم کی مایوسی۔^(۲۰)

اسی طرح اپر انگر نے آپ کی ذات پر یہ الزام بھی لگایا ہے کہ پیغمبر اسلام ﷺ کے بارے یہ کہنا کہ کہ زم دل تھے درست نہیں ہے، بلکہ وہ اتنے سخت دل تھے کہ انہوں نے ایک قبیلے کے بعض لوگوں کے ہاتھ پاؤں کاٹ کر انہیں کھلے میدان میں دھوپ میں پھینک دیا اور وہ بھوکے پیاسے مر گئے۔^(۲۱) ہمارا کہنا یہ ہے کہ اس اعتراض کی حقیقت یہ ہے کہ عقل اور عرینہ قبیلے کے کچھ لوگ آپ کی خدمت میں مدینہ میں حاضر ہوئے اور انہوں نے آپ کے ہاتھ پر اسلام کی بیعت کی۔ انہیں مدینہ کی آب و ہوا راس نہ آئی اور ان کے پیٹ خراب ہو گئے۔ آپ نے انہیں مدینہ سے باہر بیت المال کے اونٹوں کی ایک چراگاہ میں بھیج دیا۔ ایک روایت کے مطابق یہ آٹھ کے قریب افراد تھے۔ انہوں نے وہاں قیام کیا تو صحت مند ہو گئے۔ انہوں اس چراگاہ کے نگران صحابی کو اس طرح بے دردی سے قتل کیا کہ ان کی آنکھوں میں لو ہے کی گرم سلانخیں پھیریں، انہیں بھوکا پیاسا پھینک دیا اور بیت المال کے اونٹ ہانک کر بھاگا لے گئے۔ آپ ﷺ کو خبر ہوئی تو آپ نے ان کے پیچھے تقریباً بیس صحابہ کی ایک جماعت کو بھیجا۔ انہوں نے انہیں پکڑا اور مدینہ لے آئے۔ آپ ﷺ نے ان صحابی کا قصاص لیتے ہوئے اور بیت المال کے اونٹوں کی لوت مار کی سزا کے طور انہیں قتل کرنے کا حکم دیا، بلکہ اُسی طرح قتل کرنے کا حکم دیا جس طرح انہوں نے چراگاہ کے نگران صحابی کو قتل کیا تھا۔^(۲۲) عقل اور عرینہ قبیلے کے ان لوگوں کے اس جیسے فعل کو قرآن مجید نے اللہ اور اس کے رسول ﷺ سے جنگ، فساد فی الارض یعنی دہشت گردی قرار دیا ہے اور اس قسم کے جرائم کے لیے ایسی ہی سخت سزا بیان کی ہے۔ (المائدۃ: ۳۳)

ولیم میور (William Muir) ۱۸۱۹ء - ۱۹۰۵ء

ولیم میور ایک سکائش مستشرق ہے جو ۱۹۰۵ء میں پیدا ہوا۔ گلاسگو اور ایڈنبرگ کی یونیورسٹیوں سے تعلیم حاصل کی۔ ۱۸۳۷ء کو بنگال سول سروس کو جوانئ کیا اور شمال مغربی صوبوں کے گورنر کے سیکریٹری کے طور پر اپنی سروس کا آغاز کیا۔ ۱۸۶۵ء میں انڈین گورنمنٹ کا سیکریٹری خارجہ مقرر ہوا۔ ۱۸۶۸ء میں اسے شمال مغربی صوبوں کا لیفٹیننٹ گورنر بنادیا گیا۔ ۱۸۸۲ء میں شاہی ایشیائی سوسائٹی (Royal Asiatic Society) کا صدر بننا۔ ۱۸۸۵ء میں ایڈنبرگ یونیورسٹی کا پرنسپل منتخب ہوا اور ۱۹۰۳ء میں ریٹائر ہوا۔ یہیں پر ۱۹۰۵ء میں اس کی وفات ہوئی۔^(۲۳)

معروف کتب میں The Life of Mahomet and History of Islam to the Era of

the Hegira میں تہذیب و تشقیح کے ساتھ The Life of Mahomet from Original Sources کے نام سے ۱۸۷۸ء میں شائع ہوئی۔ یہی کتاب بعد The Caliphate: Its Rise, Decline and Fall کے نام سے لکھی۔ علاوہ ازیں کتب سیرت اور تاریخ میں اور Mahomet and Islam The Rise and Controversy کے نام سے بھی شائع ہوئی۔ (۲۳)

سر ولیم میور کی معروف کتاب The Life of Mahomet کے نام سے شائع ہوا۔ کتاب کو دو حصوں Mohammad Till The Life of Mohammad At Medina اور The Hijra میں تقسیم کیا گیا ہے۔ کتاب ۳۷ ابواب اور ۵۵۶ صفحات پر مشتمل ہے۔

سر سید احمد خان نے اس کتاب کا جواب دینے کی خاطر لندن کا سفر کیا اور 'الخطبات الأحمدية في العرب والسيرة المحمدية' کے نام سے سرو لیم میور کے رکیک اعتراضات کا جواب دیا۔ یہ کتاب اردو میں 'خطبات احمدیہ' کے نام سے ۱۸۷۰ء میں شائع ہوئی۔ اس کا انگریزی ترجمہ بھی لندن سے شائع ہوا ہے۔ ڈاکٹر مہر علی نے بھی اپنی کتاب میں ولیم میور کے اعتراضات کا تقیدی مطالعہ پیش کیا ہے۔ ولیم میور اپنے پیش رو اپر انگر کا خوشہ چیس ہے اگرچہ اس نے سیرت کے موضوع پر مفصل کلام کرتے ہوئے اس کے کام پر اضافہ بھی کیا ہے۔ مستشرقین اس بات کو نہیں مانتے کہ حضرت ابراہیم علیہ السلام بھی مکہ آئے تھے اور انہوں نے یہاں حضرت ہاجرہ اور اپنے بیٹے حضرت اسماعیل علیہ السلام کو آباد کیا تھا یا انہوں نے بیت اللہ تعمیر کیا تھا۔ ان کے بقول حضرت ابراہیم علیہ السلام نے اپنے جس بیٹے کی قربانی پیش کی تھی وہ حضرت اسحاق علیہ السلام تھے۔ ولیم میور نے ان خیالات کو جدید اسلوب میں پیش کیا۔ اس کے بقول پہلے پہل مکہ میں بت پرست قبائل آ کر آباد ہوئے تھے جبکہ حضرت اسماعیل علیہ السلام کے بعد ان کے بارہ بیٹے شمالی عرب میں یمن کے علاقے میں آباد ہوئے تھے۔ بعد ازاں یمن سے ان کا ایک قبیلہ مکہ میں آیا اور آباد ہوا۔ (۲۴) ڈاکٹر مہر علی نے اپنی کتاب 'سیرت نبوی اور مستشرقین' میں اس کے اس نقطہ نظر کا خوب رو دیکھا ہے۔

ڈیوڈ صموئیل مارگولیوٹھ (David Samuel Margoliouth) ۱۸۵۸ء - ۱۹۳۰ء

مارگولیوٹھ ۱۸۵۸ء میں لندن میں پیدا ہوا۔ چرچ آف انگلینڈ (Church of England) کے ایک متھر ک پادری کے طور پر شہرت حاصل کی۔ آکسفورڈ یونیورسٹی میں ۱۸۸۹ء سے لے کر ۱۹۳۷ء تک عربی زبان کا استاذ رہا۔ اس کا والد یہودی سے عیسائی ہوا تھا۔ ۱۹۰۵ء میں شاہی ایشیائی سوسائٹی (Royal Asiatic Society) کا ممبر بنا اور ۱۹۳۲ء سے ۱۹۳۷ء تک اس کا صدر رہا۔ عربی کتابوں کی ایڈیٹنگ اور ترجمے کی وجہ سے شہرت حاصل کی یہاں تک کہ مصری شاعر احمد شوقي نے اپنی نظم نیل، کا انتساب اس کی طرف کیا۔ معروف کتب میں

بنوامیہ اور بنو عباس پر ایک کتاب Mohammed and the Rise of Islam کے نام سے شائع کی۔ ۱۹۱۳ء میں کے نام سے فقه اسلامی کی تاریخ پر ایک کتاب The Early Development of Mohammedanism مرتب کی۔ ۱۹۲۲ء میں بنو عباس کے زوال پر ایک اور کتاب The Eclipse of the Abbasid Caliphate نام سے شائع کی۔ (۲۲)

ہمارے پاس اس کتاب کا جو نسخہ ہے وہ ۱۹۰۵ء میں نیو یارک سے شائع ہوا ہے۔ کتاب ۱۱۳ ابواب اور ۳۸۱ صفحات پر مشتمل ہے۔ مارگولیٹھ بھی اپنے پیش روؤں کا مقلد ہے اور اس کا نقطہ نظر بھی یہی ہے کہ پیغمبر اسلام ﷺ نے اپنے خوابوں کو حقیقت سمجھ لیا تھا۔ جو کچھ وہ خواب میں دیکھ رہے تھے اسے اللہ کی طرف سے بھیجا ہوا فرشتہ یا کتاب سمجھ رہے تھے اور اس بنیاد پر اپنے نبی ہونے کا دعویٰ کر رہے تھے۔ اس نے اپنی کتاب میں CHAPTER

III FIRST DREAMS OF INSPIRATION: ENDING IN THE CONVICTION THAT HE WAS THE PROPHET OF HIS PEOPLE کے عنوان سے باب باندھا ہے۔ (۲۴) اس نے اللہ کے رسول ﷺ کے سفر مراجع کو بھی ایک خواب قرار دیا۔ (۲۵) اس کا کہنا یہ بھی ہے کہ محمد ﷺ نے عیسائیت کے بارے میں زیادہ تر معلومات سفر شام کے دوران وہاں سے حاصل کیں اور انہیں قرآن مجید میں شامل کیا۔ (۲۶) مدینہ یونیورسٹی کے پروفیسر ڈاکٹر مہر علی نے اس کے نظریات کا کافی وشا فی رد اپنی کتاب 'سیرت نبوی اور مستشرقین' میں کیا ہے۔ اس کتاب کو شاہ فہد پرنٹنگ پرنسپس نے شائع کیا ہے اور انگریزی زبان میں ہے۔

ولیم منگمری وات William Montgomery Watt (۱۹۰۹-۲۰۰۶ء)

ولیم منگمری وات William Montgomery Watt (۱۹۰۹-۲۰۰۶ء) بھی ایک برطانوی مستشرق تھا۔ اسکا لش چرچ (Scottish Episcopal Church) سے بطور پادری وابستہ رہا۔ اسی طرح ۱۹۶۲ء سے ۱۹۷۹ء تک بطور استاذ علوم اسلامیہ اور عربی زبان، یونیورسٹی آف ایڈنبرگ سے بھی وابستہ رہا ہے۔ یونیورسٹی آف ٹورنٹو اور جاج ٹاؤن یونیورسٹی میں بھی وزٹنگ پروفیسر رہا ہے۔ منگمری وات کو آخری مستشرق The Last Orientalist کا خطاب بھی دیا گیا۔ (۲۷)

قرآن مجید پر اس کا ایک مقدمہ Introduction to the Quran کے نام سے ہے جو ۱۹۷۷ء میں پہلی مرتبہ شائع ہوا۔ معروف کتب میں سیرت پر دو کتابیں Muhammad at Mecca اور Muhammad at Medina ہیں جو بالترتیب ۱۹۵۳ء اور ۱۹۵۶ء میں شائع ہوئیں۔ ان دونوں کتابوں کا خلاصہ Muhammad: Prophet and Statesman کے نام سے ۱۹۶۱ء میں شائع ہوا۔ اس کے علاوہ کتب میں Islamic Political Thought اور Islamic Philosophy and Theology شامل ہیں۔ (۲۸)

منگمری وات بھی مشنری عیسائی ہے۔ اگرچہ اپنی تحریروں میں اللہ کے رسول ﷺ کی جا بجا تعریف بھی کرتا

ہے لیکن جب سوال آپ کی نبوت اور رسالت کا ہوتا ہے تو وہاں ڈنڈی مارنے سے باز نہیں آتا۔ ایک جگہ اس سوال کا جواب دیتے ہوئے کہ محمد ﷺ پیغمبر تھے یا نہیں، یہ کہتا ہے کہ وہ تخلیقی نوعیت کے عظیم مفکر اور مصلح تھے جنہوں نے اپنی عرب قوم کو ایسا نظام زندگی دیا جو اس سے بہت بہتر تھا جو ان کے پاس محمد ﷺ کی آمد سے پہلے موجود تھا۔ (۳۲) ملنگری واث وہ پہلا مصنف ہے جس نے سیرت پر مستشرقین کو یہ تبیخ دیا کہ پیغمبر اسلام ﷺ کی تعریفیں خوب کرو لیکن انہیں پیغمبر نہ مانو۔ آج سادہ لوح مسلمانوں کی ایک جماعت ایسے مستشرقین کے آپ ﷺ کے حق میں کلمہ خیر کو بڑے فخر سے بیان کرتی ہے، لیکن انہیں یہ معلوم نہیں ہوتا کہ مستشرقین ایک باقاعدہ سوچی بھی سکیم کے تحت محمد ﷺ کی تعریف بیان کر رہے ہوتے ہیں۔ اور ان کا مقصد یہ ہے کہ محمد ﷺ کو ایک عظیم مفکر، مصلح، مخلص اور محتی انسان کے طور دنیا میں متعارف کروادو اور دنیا انہیں بس اتنا ہی سمجھے اور ان کی پیغمبرانہ حیثیت کو کسی صورت بھی قبول نہ کرے۔ پروفیسر ڈاکٹر جبل محمد نے اپنے پی ایچ ڈی کے مقالہ Image of the Prophet Muhammad in the West: A Study of Muir, Margoliouth and Watt میں ولیم میور،

مارگولیوٹھ اور ملنگری واث کے اعتراضات کا مفصل جواب دیا ہے۔ (۳۳)

مصادر و مراجع

- 1- Mohammad Mohar Ali, Sirat al-Nabi and The Orientalists, King Fahad Complex, Madinah, 1997, page. VII-VIII
- 2- وحید الدین خان، شاتم رسول کامسلکہ: قرآن و حدیث اور فقہ و تاریخ کی روشنی میں، گذروڑ بکس، نیو ہلی، ۲۰۰۷ء، ص ۱۱-۱۲۔
- 3- ایضاً: ص ۱۱-۱۲۔
- 4- Unknown, "Aloys Sprenger", http://en.wikipedia.org/wiki/Aloys_Sprenger (accessed January 6, 2014)
- 5- Ibid.
- 6- The prophet was not free from superstition; he believed in jinn, omens and charms, and he had many superstitious habits. The jinn were, according to his opinion, of three kinds: some have wings and fly; others are snakes and dogs; and those of the third kind move about from place to place like men. Again, some of them believed in him, and others did not. (A. Sprenger, Life of Muhammad from Original Sources, Allahabad, Presbyterian Mission Press, 1851, p. 90)
- 7- Muhammad Ikram Chaghatai, DR. ALOYS SPRENGER (1813-1893) His Life and Contribution to Urdu Language and Literature , <http://www.allamaiqbal.com/publications/journals/review/apr95/5.htm> (accessed January 6, 2014)
- 8- At that very time Jesus cured many who had diseases, sicknesses and evil spirits, and gave sight to many who were blind (Luke: 7: 21)
- 9- His ideas of omens, however, were more sensible: he admitted lucky omens, but forbade to believe in unlucky ones. (Life of Muhammad p. 91)
- 10- Up to his fortieth year Mohammad devoutly worshipped the gods of his fathers (Quran: 93: 7). (Ibid., p. 94)

- 11- When he was forty years of age the first doubts concerning idolatry arose in his mind. The true believers ascribe this crisis to a divine revelation. (Ibid., p. 95)
- 12- It is likely that the eccentric Zayed, whom he must have met in mount Hara, first instilled purer notion respecting God into his mind, and induced him to read the Biblical history. (Ibid., p. 95)
- 13- He spent the greater part of his time in Hara, and came only occasionally to Makkah for new provisions. Undisturbed meditation increased his excitement, and his over-strained brains were, even in sleep, occupied with doubts and speculations. In one of his visions he saw an angel, who said to him, "Read!". (Ibid., p. 95)
- ٤ - ابن هشام، عبد الملك الحميري، السيرة النبوية، مطبعة مصطفى البابي الحلبي، مصر، ١٩٥٥ء، ٢٣٥١
- ٥ - البخاري، محمد بن إسماعيل، الجامع المسند الصحيح المختصر من أمور رسول الله ﷺ وسنته وأيامه، باب كيف كان بدء الوحي إلى رسول الله ﷺ، دار طرق التجاوة، ٢٢٤١ء، ٧١
- 16- In the Quran we can trace three phases in the progress of the mind of Mohammad, from idolatry to the formation of a new creed. First, the religion of the Ka'bah, in which he sincerely believed, seems to have formed the principal subject of his meditations...By mystifying the faith of his fathers he tried to reconcile it with the belief in one God. (Life of Muhammad, p. 103)
- 17- It has been mentioned that the vision, in which he was ordered to read, caused him finally to renounce idolatry...Before the vision he was an idolator; and after the fatrah he possessed the acquaintance with the Scriptural history, which we find in the Quran. Even after he had declared himself a prophet he shewed, during the beginning of his career, a strong leaning towards, and a sincere belief in, the Scriptures and Biblical legends; but in proportion to his success he separated himself from the Bible. This is the second phase in the progress of the prophet's mind. (Ibid., p. 104)
- 18- Disappointed with the Jewish and Christian religions, he began to form a system of faith of his own; and this is the third phase of the transition period. (Ibid., p. 105)
- 19- He suffered of hallucinations of his senses; and, to finish his sufferings, he several times contemplated suicide, by throwing himself down from a precipice. His friends were alarmed at his state of mind. Some considered it as the eccentricities of a poetical genius; others thought that he was a Kahin, soothsayer; but the majority took a less charitable view, and declared that he was insane; and, as, madness and melancholy are ascribed to supernatural influence in the east, they said that he was in the power of Satan and his agents, the jinn. (Life of Muhammad, p. 105)
- ٢٠ - صفي الرحمن المباركفورى، الرحيق المختوم، دار الهلال، بيروت، ١٤٢٧هـ، ص ٥٧-٥٨
- 21- His actions were, in some instances, as cruel as his poetry: some apostates from his faith were sentenced by him to have their hands and feet cut off, and their eyes pierced with hot iron. In this condition they were thrown on the stony plains of Maydynah. They asked for water, and it was refused to them; and so they died.

Such instances of cruelty are the more characteristic of his fanaticism, as he was naturally mild, and even soft. (Life of Muhammad, p. 91)

٢٢ - مسلم بن حجاج، المسند الصحيح المختصر بنقل العدل عن العدل إلى رسول الله ﷺ، باب حكم المحاربين والمرتدين، دار إحياء التراث العربي، بيروت، ١٢٩٦/٣ - ١٢٩٨

- 23- Unknown, William_Muir, http://en.wikipedia.org/wiki/William_Muir(accessed on January 6, 2014).
- 24- Ibid.
- 25- The Biography of the Prophet and Orientalists, Mohar Ali, p. 73.
- 26- Unknown, id_Samuel_Margoliouth, http://en.wikipedia.org/wiki/David_Samuel_Margoliouth (accessed on January 6, 2014).
- 27- D. S. Margoliouth, Mohammad and the Rise of Islam, New York, 1905, p. 9
- 28- He dreamed that he was swiftly carried by Gabriel on a winged steed past Medina to the temple at Jerusalem, where a conclave of the ancient Prophets met to welcome him. (Ibid., p. 121)
- 29- From these remarks we may conclude that, while some information regarding Christianity may have been drawn from Christian slaves or Arabs, Mohammad gained his chief knowledge of Christianity from Syria, through the same Jewish medium which, at an earlier period, furnished the more copious details of Jewish history. (Ibid., p. 158)
- 30- Unknown, William_Montgomery_Watt http://en.wikipedia.org/wiki/William_Montgomery_Watt (accessed on January 6, 2014).
- 31- Ibid.
- 32- Finally, what of our question? Was Muhammad a prophet? He was a man in whom creative imagination worked at deep levels and produced ideas relevant to the central questions of human existence, so that his religion has had a widespread appeal, not only in his own age but in succeeding centuries. Not all the ideas he proclaimed are true and sound, but by God's grace he has been enabled to provide millions of men with a better religion than they had before they testified that there is no god but God and that Muhammad is the messenger of God. (W. Montgomery Watt, Muhammad: Prophet and Statesman, Oxford University Press, 1961, p. 236)
- 33- Image of the Prophet Muhammad in the West: A Study of Muir, Margoliouth and Watt by Jabal Muhammad Buaben , Islamic Foundation, 2007



قرآن حکیم کی مقدس آیات اور احادیث نبوی آپ کی دینی معلومات میں اضافے اور دعوت و تبلیغ کے لیے شائع کی جاتی ہیں۔ ان کا احترام آپ پر فرض ہے۔ لہذا جن صفحات پر یہ آیات درج ہیں ان کو صحیح اسلامی طریقے کے مطابق بے حرمتی سے محفوظ رکھیں۔